



چاتوهان کنهن
مَعجزي جي انتظار ۾
اهيو؟



گهريائين جو هڪ وڏي قبيلي بهتر زندگي گذارڻ جي اميد ۾ هڪ نئي ملڪ ڏانهن لڏپلاڻ ڪري وڃڻ جو فيصلو ڪيو. پر بهرحال اهو سفر ڪو ايترو آسان به نه هو؛ کين هڪ ڊگهي ريگستاني علائقي کي پيرين پنڌ هلي پار ڪرڻو پيو. رستي ۾ ڪيتريون ئي نانگ بلائون، وچون ۽ تمام گهڻي گرمي هئي. جيڪڏهن قافلي مان ڪي پاتي بيمار يا ڪمزور ٿي پويان رهجي ويا ته انهن تي ڌاڙيلن حملو ڪيو.

تمام جلد انهن وٽ کاڌي پيئي جي شين جي کوٽ ٿي وئي پر سندن اڳواڻ پريشان ٿيڻ بدران خدا جي آڏو ڪنهن معجزي ڪرڻ لاءِ ٻاڏائڻ شروع ڪيو. ٻئي ڏينهن، جيئن ئي هو ننڊ مان سجاڳ ٿيا ته کين ڪنهن شئي جا ٽڪرا پيل ڏسڻ ۾ آيا جيڪي پريان کان ڪنهن مانيءَ جا ٽڪرا پئي لڳا، جيڪي سموري ميدان ۾ هيڏانهن هوڏانهن پيا هئا. جڏهن هنن انهن کي کائي ڏٺو ته کين اهي ڪافي مزيدار لڳا. ڄڻ ته ڪي ماکيءَ ۾ ٻڌل بسڪيٽ هجن ۽ اهي ايترا هئا جو سمورن ماڻهن جو پيٽ ڀرڻ لاءِ ڪافي هئا! کين اهو ريگستاني علائقو پار ڪرڻ ۾ ڪيترائي ڏينهن لڳي ويا ۽ روزانو هنن لاءِ آسمان مان مانيءَ جا اهي ٽڪرا برسات وانگر وسندا رهيا. هنن ڌڻي سائين جا ٿورا مڃيا جنهن سندن حياتيون بچائي ورتيون!

ٿي سگهي ٿو ته توهان کي اها ڪهاڻي عجيب لڳي، پر حقيقت به ۾ ائين ئي ٿيو هو. هي به انهن معجزن مان هڪ آهي جنهن جو ذڪر بائيبل مقدس ۾ پڻ ٿيل آهي جيڪو توهين توريت شريف، زبور شريف ۽ انجيل شريف جي نالن سان سڃاڻيو ٿا. بائيبل مقدس ۾ سوين سچيون ڪهاڻيون لکيل آهن، گهڻيون ڪهاڻيون انهن معجزن بابت آهن جيڪي ڌڻي سائين

ماڻهن جي زندگين ۾ ڪيا. اهو اسان جي وقت جو هڪ نهايت
ئي اهم ڪتاب آهي، جڏهن ته ٻين ڪيترن ماڻهن جي حياتيءَ ۾
به ڪيترائي ڌار معجزا به ٿيا آهن.

نئين دؤر جا معجزا

ويجهن سالن ۾ اسان گهرو جنگيون، ڪيترائي انقلاب،
معاشي زوال، بيروزگاري، وچڙندڙ بيماريون ۽ انهن ذريعي ٿيندڙ
فوتگين کي پڻ ڏٺو آهي. مون کي اها خبر نه آهي ته توهان جي
پنهنجي حالت هن وقت ڪهڙي آهي. ٿي سگهي ٿو ته توهان
پنهنجي گهر ۾ ڪنهن مشڪل ۾ هجو. ٿي سگهي ٿو ته توهان جو
ڪو پيارو هن وقت زندگي ۽ موت جي وچ ۾ لٽڪندو هجي. ٿي
سگهي ٿو ته توهان ڪنهن روزگار جي ڳولا ۾ نڪتل هجو.

بهرحال توهان جي ڪهڙي به ڪٿي صورتحال هجي پر خدا
تعالیٰ توهان جو خيال رکندڙ آهي ۽ اسين صرف اها خواهش
ڪري سگهون ٿا ته هو توهان لاءِ اڄ ئي ڪو معجزو ڪري جيئن
هو پراڻي دؤر ۾ معجزا ڏيکاريندو رهيو آهي. جڏهن به توهين
پاڻ کي ڏکويل محسوس ڪريو ته بائيبل مقدس جي پڙهڻ
سان توهان جي همٿ وڌندي رهندي جيڪو هڪ معجزن جو
ڪتاب آهي.

اسان جي وقت ۾ خدا تعالیٰ جا قول

ڪجهه ماڻهو بائيبل مقدس پڙهڻ کان لنوائيندا آهن ڇو ته انهن
ٻڌو آهي ته اهو ڪتاب ڪنهن نموني بدلجي چڪو آهي. ٿي
سگهي ٿو ته سندن اها غلط فهمي ڪيترن ئي ماڻهن جي زندگي
گذارڻ جي طريقن کي ڏسي پندا ٿي هجي جيڪي بائيبل جي

پنهنجي لفظن جي حفاظت ڪرڻ لاءِ خدا ئي ڪافي آهي.

ٻڌايل طور طريقن تي هلڻ جي دعويٰ ڪن ٿا. ڪڏهن اسين اهو به ڏسنداسين آهيون ته مسيحي شراب پي رهيا آهن، جو ڪيڏين پيا، غير مناسب لباس پائين پيا. سوئر جو گوشت کائين ٿا ۽ ٻين ماڻهن سان نهايت خراب نموني ورتاءُ ڪن ٿا.

پراصل ۾ بائيبل مقدس ۾ اهڙين سمورين غلطين کي ننڍو ويو آهي. جڏهن مسيحي خدا تعاليٰ جي نافرماني واري زندگي گذارين ٿا ته ان سان خدا جي لفظن جي صداقت ٽٽي بدلجي. حضرت اشعيا لکيو ته ”گاه سڪي سگهي ٿو گل پڻ مرجھائجي سگهن ٿا پر اسان جي خدا جا چيل لفظ سدائين قائم رهندا“ (يسعياہ 40:8). ڇا توهان کي ائين ٿو لڳي ته انسانن ۾ اهڙي ڪا طاقت آهي جيڪا خدا تعاليٰ جي چيل لفظن کي بدلائي سگهي ٿي يا اهو ئي سگهي ٿو ته اهي خدا جي لفظن کي سمجهي نٿا سگهن ۽ سندن ورتاءُ پڻ خراب هجي؟

بائيبل مقدس ۾ اهو ذڪر ڪيل آهي ته جڏهن حضرت دائود ۽ سندس ماڻهو عهد جي صندوق منتقل ڪري رهيا هئا، ته اها هڪ وڏي سونهري صندوق هئي جيڪا ڏهن حڪمن تي مشتمل هئي. ڏهه حڪم جيڪي اخلاقي زندگي گذارڻ لاءِ خدا جا قانون هئا اهي پٿرن جي وڏن ٽڪرن تي لکيل هئا ۽ انهن کي سوني صندوق ۾ رکيو ويو هو. انهيءَ قافلي ۾ هڪ شخص اهڙو هو جنهن همت ڪري ان صندوق تائين پهچي کين ڇهيو ۽ پوءِ يڪدم ئي ڪري مري ويو هو!

جڏهن خدا ان پاڪ سوني صندوق جنهن ۾ سندس مقدس قول رکيل هئا انهن کي ڇهڻ لاءِ ڪن گستاخ هٿن کي اجازت نٿو ڏي ته پوءِ هو ڪنهن اهڙي شيطاني ماڻهو کي اهڙي اجازت ڪيئن ڏيندو ته اهو ڇينجي يا ڪنهن قلم سان انهن کي ڪٽري يا بدلائي؟ پنهنجي لفظن جي حفاظت ڪرڻ لاءِ خدا ئي ڪافي آهي.

سچائيءَ سان چوان ٿو ته، انساني تاريخ ۾ بائيبل مقدس ئي هڪ تمام گهڻو تصديق ٿيل ڪتاب آهي. هيءَ ڪا گهڻي پراڻي ڳالهه ڪونهي ته فلسطين ۾ ٽي ريون چاريندڙن بدو جن جا نالا محمد ابوزهب، جمع محمد ۽ خليل موسيٰ هئا تن کي اتفاقي طور تي بحر مردار مان ڪي ويڙهو ٽا هٿ اچي ويا. اها پراڻن آثارن کي ڳولڻ لاءِ هڪ وڏي ڪاميابي هئي جنهن سان اسان کي موجوده بائيبل جي پراڻي بائيبل جي قلمي نسخن سان پيٽڻ جو موقعو مليو جيڪي اٽڪل 2,000 سال پراڻا هئا. انهن کي پاڻ ۾ پيٽڻ سان هڪ ڀيرو وري اها حقيقت ثابت ٿي ويئي ته خدا جي وچين کي بدلائي نٿو سگهجي. جيڪڏهن توهان ڪو معجزو ڏسڻ چاهيو ٿا ته توهين انهيءَ ڳالهه جي خاطري ڪري سگهو ٿا ته بائيبل مقدس ڏسڻ وٽان هڪ اعتبار جوڳو ڪتاب آهي! ان ۾ توهان کي حضرت نوح، حضرت ابراهيم، حضرت يوسف جهڙن پيغمبرن بابت دلچسپ قصا ملندا، حضرت يونس، حضرت دانيال، حضرت داؤد ۽ حضرت سليمان سميت ڪيترن نبين بابت پياريون ڪهاڻيون ملنديون. ٿي سگهي ٿو توهان ڪن ٻين جاين تي سندن بابت ٽڪرن ۾ قصا ٻڌا هجن، پر بائيبل مقدس توهان کي سموري ڪهاڻي ٻڌائي ٿو!

اچو ۽ پنهنجو معجزو ڳولهيو

توهان جهڙين به حالتن کي منهن ڏيئي رهيا آهيو پر بائيبل مقدس وٽ صرف توهان جي لاءِ معجزو واري هڪ ڪهاڻي موجود آهي:

- ڇا توهان پاڻ يا توهان جي پيارن مان ڪو بيمار آهي؟ ته پوءِ ان ۾ شام جي هڪ جنرل نعمان، جيڪو ڪوڙهه جي مرض ۾ ورتل هو تنهن جي شفاياري واري معجزو بابت پڙهو.
- ڇا توهان پنهنجي ڪٽنب جي گذر سفر لاءِ پريشان آهيو؟ ته پوءِ لبنان جي هڪ بيواهه ۽ سندس پٽ بابت پڙهو، جن ڏڪار واري هڪ ڊگهي عرصي دوران به رڳو تيل جي هڪ ننڍڙي پرڻي ۽ مٺ جيئري اتي مان پنهنجو وقت ڪاڻيو.

- ڇا توهان جي زندگيءَ کي خطرو آهي؟ ته پوءِ بادشاهه جي محل ۾ رهندڙ ايتوپيا جي هڪ غلام عبید ملڪ بابت پڙهو. جنهن جي جنگ جي زماني ۾ حياتي بچائي ويئي هئي ڇاڪاڻ ته سندس خدا تعاليٰ تي ايمان هو.
- ڇا توهان کي ڪڏهن اهو محسوس ٿيو آهي ته توهين گهران ڌڪاريل آهيو؟ ته پوءِ مصر جي هڪ رهواسي هيگر بابت پڙهو جنهن خدا تعاليٰ جو معجزو تڏهين ڏٺو جڏهن کيس مسترد ڪيو ويو هو.

- ڇا توهين پنهنجي زندگيءَ جي مسئلن جي ڪري تمام گهڻا پريشان آهيو؟ ته پوءِ اهو پڙهو جڏهن يسوع مسيح پنهنجو هٿ ڊگهيري هڪ طاقتور طوفان کي روڪي ڇڏيو ته جيئن سندس شاگرد پگل جهاز مان حفاظت سان بچي نڪري سگهن.

ڪرامتي جوابَ

اسين جيئن ئي بائيبل مقدس پڙهنداسين ته اسان ۾ اهواستاد ايندو ويندو ته اسين سٺي اميدن سان دعا گهرون. يسوع مسيح چيو ته ”جيڪڏهن اوهين ايمان، آئيندا ته جيڪي به دعا ۾ گهرندا سو اوهان کي ملي ويندو“ (متي 21:22). جڏهن اسين اهڙن ٻين ماڻهن جون ڪهاڻيون پڙهون ٿا جن کي خدا تعاليٰ جي ذريعي معجزا نصيب ٿيا ته پوءِ اسان جون دليون به انهيءَ اميد کان متاثر ٿين ٿيون ته اسين به پنهنجون درخواستون ان کي ڪريون.

ڇا توهان ڪنهن معجزاتي جي انتظار ۾ آهيو؟ ته پوءِ پهرين بائيبل مقدس ۾ ذڪر ڪيل معجزن مان متاثر ٿيو ۽ خدا کي درخواست ڪريو ته اهڙو ڪو معجزو توهان لاءِ به ڪري ڏيکاري. هو يقينن اچي ٿو توهان جو عرض اڳهائيندو!

جيڪڏهن توهين بائيبل مقدس جي معجزن بابت وڌيڪ ڪجهه ڄاڻڻ چاهيو ٿا، ته پوءِ مهرباني ڪري هن صفحي جي پويان ڏنل معلومات ذريعي اسان سان رابطو ڪريو.

وڌيڪ پڙهو



وڌيڪ سکڻ لاءِ QR ڪوڊ کي
اسڪين ڪريو.

